

గ్రూప్-1 ఇంటర్వ్యూస్లో అడుగుతున్న ప్రశ్నలివే...

ఫోకస్ ఆన్ కరెంట్ అఫైర్స్..ప్రజెంట్ జాబ్!!

గ్రూప్-1 ఇంటర్వ్యూ బరిలో 416 మంది. వీరిలో విజేతలుగా నిలిచేది సగం మందే. ఇంటర్వ్యూలో నెగ్గితే గ్రూప్-1 అధికారి హోదా భాయం. రోజుకు 15 మంది చొప్పున సింగిల్ బోర్డు ఇంటర్వ్యూలు చేస్తోంది. అభ్యర్థులను సాధారణంగా ఎలాంటి ప్రశ్నలు అడుగుతోంది.. ఇప్పటికే ఉద్యోగంలో ఉన్నవారికి ఎలాంటి ప్రశ్నలు ఎదురవుతున్నాయి... అభ్యర్థులను బోర్డు ఎలా రిసీవ్ చేసుకుంటోంది... వంటి అంశాలపై తొలి రెండు రోజుల ఇంటర్వ్యూ తీరుతెన్నులపై సాక్షిఎడ్యుకేషన్ అభ్యర్థులతో నేరుగా మాట్లాడింది.. అసలు వారికి ఇంటర్వ్యూ ఎలా జరిగింది? ఏం ప్రశ్నలు అడిగారు? ఇంటర్వ్యూ పూర్తయ్యాక వారి మనోభావాలు ఎలా ఉన్నాయో ప్రత్యేకంగా సేకరించింది. ఆ వివరాలు సాక్షి ఎడ్యుకేషన్ ప్యూవర్సికోసం ప్రత్యేకం!!

వెల్కం...మీ గురించి చెప్పండి?

ఇంటర్వ్యూకి వెళ్లిన వెంటనే అభ్యర్థులను బోర్డు సభ్యులు అడుగుతున్న ప్రశ్న. ఇంటర్వ్యూ సమయం నాటికి ఉద్యోగం చేస్తున్న అభ్యర్థులను వారి జాబ్ ఎలా ఉంది? ఆ జాబ్ సంపత్తికరంగా ఉందా? మీ గురించి చెప్పండి అనే ప్రశ్నలు వేస్తున్నారు. ఒక్కో అభ్యర్థిని సుమారు 20 ను...చి 30 నిమిషాల వరకు ప్రశ్నిస్తున్నారు. ప్రధానం|> ఉద్యోగం చేస్తూ ఇంటర్వ్యూకి వచ్చినవారికి ఆ జాబ్కు సంబంధించిన ప్రశ్నలే అడుగుతున్నారు.

గుంటూరు జిల్లా నుంచి వచ్చిన ఓ పోలీస్ అధికారి ఇంటర్వ్యూకి వెళ్లగానే..

మీ జాబ్లో ఇప్పటివరకు మీరు సాధించిన సంత-ప్తికర సంఘటనలు? ఇంటర్పోల్? నేరపరిశోధనలో ప్రపంచంలో పేరుగాంచిన దేశం? అస్తవ్యస్త ట్రాఫిక్ను ఎలా సరిదిద్దుతారు? సమస్య పరిష్కారానికి ఏంచేస్తారు? అనే ప్రశ్నలు ఎదురయ్యాయి..!

ఉపాధ్యాయ వ-త్తినుంచి వచ్చిన అభ్యర్థులను టీచింగ్ ఎలా చెబుతారు? పాఠాలను ఎలా ఆసక్తిగా వివరిస్తారు?

మీ జిల్లా గురించి చెప్పండి? అనే ప్రశ్నలు అడుగుతున్నారు. ఉద్యోగం లేకుండా నిరుద్యోగిగా ఉంటూ ప్రిపరేషన్తో ఇంటర్వ్యూకి ఎంపికైన అభ్యర్థులను మీ జీవిత లక్ష్యం? ప్రభుత్వ ఉద్యోగాన్ని ఎంచుకోవడానికి కారణం? మీకు ఉద్యోగం వస్తే దాని ద్వారా ప్రజలకు ఎలాంటి సేవ చేస్తారు? వంటి ప్రశ్నలు అడుగుతున్నారు.

బోర్డులో సుమారు 12 మంది ఉండగా... ప్రశ్నలు సగానికిపైగా ఇంగ్లీష్లోనే ఉంటున్నాయి. తనకు

తెలుగులోనే ఇంటర్వ్యూ చేయాలని కోరితే బోర్డు ఆ అవకాశం కల్పిస్తోంది. తెలుగులో ఇంటర్వ్యూ ఫేస్ చేసిన అభ్యర్థి.. భాష బాగుంటే మీ తెలుగు లాంగ్వేజ్ బాగుంది.. అని ప్రోత్సహిస్తున్నారు.

- 80 శాతం ప్రశ్నలు అక్కడి నుంచే:

20 నుంచి 30 నిమిషాలు జరిగే ఇంటర్వ్యూలో సభ్యులు అభ్యర్థిని సుమారుగా అతను ప్రస్తుతం చేస్తున్న ఉద్యోగానికి సంబంధించే ప్రశ్నలు వేస్తున్నారు. రెండు రోజుల్లో సుమారు 30 మందిని ఇంటర్వ్యూ చేయగా..దాదాపు అందులో ఎక్కువమంది అభ్యర్థులు ఇప్పటికే వివిధ ప్రభుత్వ, ప్రైవేటు ఉద్యోగాలు చేస్తున్నవారే! వారి^o ఆయా ఉద్యోగానికి సంబంధించి లోతైన ప్రశ్నలు అడుగుతున్నారు.

గుంటూరు జిల్లాకు చెందిన ఓ పోలీస్ ఉద్యోగిని అడిగిన ప్రశ్నలు:

- డిపార్ట్మెంట్లో మీరు చేసిన మంచి పనులు?
- తక్కువ వ్యవధిలో మీకు అన్ని బదిలీలు ఎందుకు జరిగాయి?
- కట్నం తీసుకున్నారా? ఎంత?
- బ్రిటన్ పోలీస్ వ్యవస్థకు, భారత్లో పోలీసు వ్యవస్థకు వ్యత్యాసం?
- ఇంటర్పోల్ గురించి మీకేం తెలుసు?
- స్కాట్లాండ్ పోలీస్ వ్యవస్థ దేనిలో పేరు గడించింది?
- ట్రాఫిక్ సిస్టం గురించి అవగాహన ఉందా? నివారించడానికి ఏం చేస్తారు?

దేవాదాయశాఖలో పనిచేస్తున్న ఓ ఉద్యోగినిని అడిగిన ప్రశ్నలు:

- సద్దాం హుస్సేన్ చనిపోవడానికి కారణం? ఎలా చనిపోయాడని నమ్ముతున్నారు?
- నెల్సన్ మండేలా గురించి చెప్పండి?
- ప్రస్తుత పరిస్థితుల్లో చాలామంది ఆడపిల్లలను వద్దనుకుంటున్నారు? కారణం?
- వ-ద్దులను, ఇంట్లో పేరెంట్స్ను వ-ద్దాశ్రమంలో ఉంచడం ఎంతవరకు కరెక్ట్?
- గ్రూప్&1 దరఖాస్తులో మీరు ఎంచుకున్న ఆప్షన్కు కారణం?
- శ్రీరాముడు దీపావళి చేసుకున్నాడా?
- ఉమెన్ ఎంపవర్మెంట్ అంటే?
- మహిళలకు 50 శాతం రిజర్వేషన్లపై మీ అభిప్రాయం?
- దేవాదాయ భూములు ఆక్రమణలకు గురవుతున్నాయి కదా? కారణం? పరిష్కారం?

రాయలసీమకు చెందిన ఓ ఉపాధ్యాయుడిని అడిగిన ప్రశ్నలు:

- అరబ్ క్రైసిస్ గురించి మీకేం తెలుసు?

- ముస్లిం రిజర్వేషన్లపై మీ అభిప్రాయం?
- మీరు టీచర్ కదా.. టీచింగ్ ఎలా చేస్తారు? మీ రికార్డు?
- గ్రీన్ హౌస్ ఎఫెక్ట్ అంటే ఏంటి?
- బజరంగ్ దళ్ కు, సిమీకి తేడా?
- రాజీవ్ విద్యామిషన్ దేనిగురించి పనిచేస్తుంది?
- ఇందిర జలప్రభ అంటే?
- కర్నూలు జిల్లాలో నీటి వనరుల లభ్యత? ప్రాజెక్టులు ఏంటి?

ఎలాంటి ఉద్యోగం చేయని అభ్యర్థిని:

- మీ జీవిత లక్ష్యం?
- గ్రూప్ 1 ఎంచుకోవడానికి కారణం?
- మీ ఆప్షన్ అదే ఎందుకు పెట్టారు?
- మీ అకడమిక్ గురించి వివరిస్తారా?
- ఇంటర్వ్యూకి ఎంపిక కాకపోతే ఏం చేస్తారు?

మొత్తానికి గ్రూప్ 1 ఇంటర్వ్యూలో అభ్యర్థులను అయోమయానికి గురిచేయకుండా.. స్నేహపూర్వక వాతావరణంలో నిర్వహిస్తున్నారు. ఒకవేళ తెలియని ప్రశ్నలు ఎదురైతే తెలియదని చెబితే సభ్యులు రైట్ అంటూ ప్రోత్సహిస్తున్నారు. అధికశాతం కరెంట్ అప్లైర్స్, జాతీయ, అంతర్జాతీయ పరిణామాలకు సంబంధించిన ప్రశ్నలు అడుగుతున్నారు.

అంతా ఉద్యోగులే... అభ్యర్థుల్లో ఆసక్తి:

జనవరి 4 నుంచి ప్రారంభమైన గ్రూప్ 1 ఇంటర్వ్యూ \$ పిబ్రవరి 10 వరకు జరుగనున్నాయి. రోజుకు 15 మంది చొప్పున అభ్యర్థులు ఇంటర్వ్యూలకు హాజరవుతున్నారు. ప్రస్తుతం ఇంటర్వ్యూలకు హాజరవుతున్నవారిలో సగానికిపైగా అభ్యర్థులు వివిధ హోదాల్లో ప్రభుత్వ ఉద్యోగంలో పనిచేస్తున్నవారే కావడం విశేషం. మరోవైపు ఇంటర్వ్యూలు వచ్చేనెల వరకు జరుగుతుండడంతో అసలు ఇంటర్వ్యూలు ఎలా జరుగుతున్నాయి? అక్కడ ఏం అడుగుతున్నారు? ఎంతసేపు జరుగుతున్నాయి? వంటి వివరాలు తెలుసుకునేందుకు రానున్న పదిరోజుల్లో ఇంటర్వ్యూలకు అటెండ్ కావలసిన అభ్యర్థులు ఏపీపీఎస్సీ వద్దకు వచ్చి ఇంటర్వ్యూలు పూర్తైనవారితో ఎప్పటికప్పుడు వివరాలు తెలుసుకుంటుండటం విశేషం!!